



ပြည်ထောင်စုသမ္မတမြန်မာနိုင်ငံတော်အစိုးရ

စီမံကိန်းနှင့်ဘဏ္ဍာရေးဝန်ကြီးဌာန

အမိန့်ကြော်ငြာစာအမှတ် ၁၅၁ / ၂၀၁၆

ဓလေ့စရိတ် သတ်မှတ်ခြင်းဆိုင်ရာ လုပ်ထုံးလုပ်နည်း

(၂၀၁၆ ခုနှစ်၊ အောက်တိုဘာလ ၁၄ ရက်)

အကောက်ခွန်တန်ဖိုးကြိုတင်သတ်မှတ်ခြင်းဆိုင်ရာ လုပ်ထုံးလုပ်နည်း

စီမံကိန်းနှင့်ဘဏ္ဍာရေးဝန်ကြီးဌာနသည် ပင်လယ်ကြောင်း အကောက်ခွန်အက်ဥပဒေ ပုဒ်မ ၂၀၄ ပုဒ်မခွဲ (ခ) အရ အပ်နှင်းထားသော လုပ်ပိုင်ခွင့်ကိုကျင့်သုံး၍ ဤလုပ်ထုံးလုပ်နည်းများကို ထုတ်ပြန်လိုက်သည်။

အခန်း(၁)

အမည်နှင့်အဓိပ္ပာယ်ဖော်ပြချက်

၁။ ဤလုပ်ထုံးလုပ်နည်းများကို အကောက်ခွန်တန်ဖိုး ကြိုတင်သတ်မှတ်ဆောင်ရွက်မှု (Advance Ruling on Customs Valuation) ဆိုင်ရာ လုပ်ထုံးလုပ်နည်းများဟုခေါ်တွင်စေရမည်။

၂။ ဤလုပ်ထုံးလုပ်နည်းတွင်ပါရှိသော စကားရပ်များသည် ပင်လယ်ကြောင်းအကောက်ခွန်အက်ဥပဒေတွင် ပါရှိသည့်အတိုင်း အဓိပ္ပာယ်သက်ရောက်စေရမည်။ ထို့ပြင် အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

- (က) ညွှန်ကြားရေးမှူးချုပ် ဆိုသည်မှာ အကောက်ခွန်ဦးစီးဌာန ညွှန်ကြားရေးမှူးချုပ်ကိုဆိုသည်။
- (ခ) အကောက်ခွန်တန်ဖိုးကြိုတင်သတ်မှတ်ချက် ဆိုသည်မှာ ကုန်ပစ္စည်းမရောက်မီ တင်သွင်းမည့်ကုန်ပစ္စည်းနှင့်စပ်လျဉ်း၍ ပေးဆောင်ရမည့် ကျသင့်အခွန်ကြိုတင် တွက်ချက်နိုင်ရေးအတွက် အကောက်ခွန်တန်ဖိုးသတ်မှတ်၍ အကြောင်းပြန်ကြားချက်ကိုဆိုသည်။
- (ဂ) လျှောက်ထားသူ ဆိုသည်မှာ ကုန်ပစ္စည်းမရောက်မီတင်သွင်းမည့် ကုန်ပစ္စည်းနှင့် စပ်လျဉ်း၍ ပေးဆောင်ရမည့် ကျသင့်အခွန်ကြိုတင် တွက်ချက်နိုင်ရေးအတွက် အကောက်ခွန်တန်ဖိုးသတ်မှတ်ပေးရန် လျှောက်ထားသူကိုဆိုသည်။

(ဃ) နယ်မြေအကောက်ခွန်ရုံးဆိုသည်မှာ တိုင်းဒေသကြီး သို့မဟုတ် ပြည်နယ်နှင့် ပြည်ထောင်စုနယ်မြေတို့ရှိ အကောက်ခွန်ရုံး အဆင့်ဆင့်ကိုဆိုသည်။

အခန်း(၂)

လျှောက်ထားခြင်း၊ လက်ခံစိစစ်ခြင်းနှင့် ပြန်ကြားခြင်း

၃။ အပြည်ပြည်ဆိုင်ရာ ကုန်သွယ်မှုတွင် ပါဝင်ဆောင်ရွက်သော ကုန်တင်သွင်းသူသည် ကုန်ပစ္စည်းမရောက်မီ တင်သွင်းမည့် ကုန်ပစ္စည်းနှင့်စပ်လျဉ်း၍ ပေးဆောင်ရမည့် ကျသင့် အခွန်ကြိုတင်တွက်ချက်နိုင်ရေးအတွက်အကောက်ခွန်တန်ဖိုးသတ်မှတ်ပေးရန် လျှောက်ထား လိုပါကအကောက်ခွန်ဦးစီးဌာန(ရုံးချုပ်)သို့ဖြစ်စေ၊ သက်ဆိုင်ရာနယ်မြေအကောက်ခွန်ရုံးသို့ ဖြစ်စေ လျှောက်ထားနိုင်သည်။

၄။ အပိုဒ်(၃)အရလျှောက်ထားသည့်အခါ-

- (က) အကောက်ခွန်ဦးစီးဌာနက သတ်မှတ်သောလျှောက်လွှာပုံစံ မူရင်းနှင့်မိတ္တူ တို့တွင်ပြည့်စုံစွာရေးသွင်းပြီးကုန်ပစ္စည်းမတင်သွင်းမီ အနည်းဆုံး ရက်ပေါင်း ၃၀ အတွင်း ကြိုတင်ပေးပို့လျှောက်ထားရမည်။
- (ခ) လျှောက်လွှာကို လူကိုယ်တိုင်ဖြစ်စေ ၊ စာ/ ဖက်စ် /အီးမေးလ်ဖြင့်ဖြစ်စေ ပေးပို့ လျှောက်ထားနိုင်သည်။
- (ဂ) လျှောက်လွှာနှင့်အတူရောင်းဝယ်မှုဆိုင်ရာစာရွက်စာတမ်းများ (Commercial Documents) ပူးတွဲတင်ပြရမည်။
- (ဃ) ကုမ္ပဏီအနေဖြင့်လျှောက်ထားခြင်းဖြစ်ပါက မန်နေဂျင်းဒါရိုက်တာ သို့မဟုတ် ဒါရိုက်တာ တစ်ဦးဦးက လက်မှတ်ရေးထိုးလျှောက်ထားရမည်။ အစိုးရဌာန၊ အစိုးရအဖွဲ့အစည်းများက လျှောက်ထားခြင်းဖြစ်ပါက သက်ဆိုင်ရာဌာနအဖွဲ့ အစည်း၏အကြီးအကဲ သို့မဟုတ် ယင်းကတာဝန်လွှဲအပ်သည့် ပုဂ္ဂိုလ်က လက်မှတ်ရေးထိုးလျှောက်ထားရမည်။

၅။ လျှောက်ထားသူသည် အကောက်ခွန်တန်ဖိုးကြိုတင်သတ်မှတ်နိုင်ရန် လိုအပ်သော သတင်းအချက်အလက်များနှင့် စာရွက်စာတမ်းများကို လျှောက်လွှာလက်ခံသည့်ရုံးက တောင်းခံလျှင် စတင်တောင်းခံသည့်နေ့မှစ၍ ငါးရက်အတွင်း(ရုံးပိတ်ရက်မပါ) အမြန်ဆုံး တင်ပြရမည်။

၆။ အကောက်ခွန်ဦးစီးဌာန (ရုံးချုပ်) သို့မဟုတ် နယ်မြေအကောက်ခွန်ရုံးသည် အပိုဒ်(၃) အရ လျှောက်ထားသူ၏လက်ခံရရှိလျှင်-

- (က) လျှောက်လွှာပုံစံတွင် ပြည့်စုံစွာရေးသွင်းထားခြင်းရှိ/မရှိ နှင့် လိုအပ်သော စာရွက်စာတမ်းများ ပြည့်စုံစွာပူးတွဲတင်ပြခြင်းရှိ/မရှိစိစစ်ရမည်။ လျှောက်ထား

သည်ကုန်စည်အမျိုးအစားသည် အကောက်ခွန်ဦးစီးဌာန (ရုံးချုပ်) က အကောက်ခွန်တန်ဖိုးသတ်မှတ်ပြီး မှတ်တမ်းတွင်အကျုံးဝင်ခြင်း ရှိ/မရှိကို လည်းကောင်း၊ အကောက်ခွန်တန်ဖိုး ကြိုတင်သတ်မှတ်ရာတွင် မှန်ကန်စွာ တန်ဖိုးဖြတ်နိုင်ရေးအတွက်လိုအပ်သောအချက်အလက်နှင့် အထောက်အထား များပြည့်စုံစွာပါဝင်ခြင်းရှိ/မရှိကိုလည်းကောင်း၊ လျှောက်ထားသောကုန်ပစ္စည်း သည် ပင်လယ်ရေကြောင်း အကောက်ခွန်ဥပဒေအက်ပုဒ်မ (၁၈)အရ ဖြစ်စေ ၊ (၁၉) အရဖြစ်စေ၊ အခြားတည်ဆဲဥပဒေ တစ်ရပ်ရပ်အရ ဖြစ်စေတားမြစ်ခြင်း (သို့မဟုတ်) ကန့်သတ်ထားခြင်း ရှိ/မရှိကို လည်းကောင်း စိစစ်ရမည်။

- (ခ) လျှောက်လွှာပုံစံတွင် ပြည့်စုံစွာရေးသွင်းထားခြင်းမရှိကြောင်း တွေ့ရှိရပါက အကောက်ခွန်တန်ဖိုးကြိုတင်သတ်မှတ်ခြင်းပြုမည်မဟုတ်ပါ။
- (ဂ) လျှောက်လွှာအားလျှောက်ထားသူထံသို့ ပြန်လည်ပေးပို့၍ အမြန်ဆုံး ပြန်လည် လျှောက်ထားစေရမည်။
- (ဃ) လျှောက်လွှာနှင့်အတူ လိုအပ်သောစာရွက်စာတမ်းများပြည့်စုံစွာ ပူးတွဲတင်ပြ ခြင်းမရှိလျှင်ဖြစ်စေ၊ အခြားသတင်းအချက်အလက်နှင့် စာရွက်စာတမ်း အထောက်အထားများ လိုအပ်ကြောင်းထင်မြင်လျှင်ဖြစ်စေ လျှောက်ထားသူ ထံမှ တောင်းခံနိုင်သည်။

၇။ နယ်မြေအကောက်ခွန်ရုံးသည် အပိုဒ်(၃)အရ လျှောက်ထားချက်ကို စိစစ်ပြီးနောက် ပြည့်စုံမှန်ကန်သော လျှောက်ထားချက်ဖြစ်ကြောင်း စိစစ်တွေ့ရှိပါက အောက်ပါအတိုင်း ဆောင်ရွက်ရမည်-

- (က) အကောက်ခွန်ဦးစီးဌာန(ရုံးချုပ်)က အကောက်ခွန်တန်ဖိုး သတ်မှတ်ထားပြီး ဖြစ်သောမှတ်တမ်းတွင် အကျုံးဝင်သည့် ကုန်ပစ္စည်းအမျိုးအစားဖြစ်လျှင် အကောက်ခွန်တန်ဖိုး ကြိုတင်သတ်မှတ်ချက်ထုတ်ပေးရမည်။
- (ခ) အကောက်ခွန်ဦးစီးဌာန (ရုံးချုပ်) က အကောက်ခွန်တန်ဖိုး သတ်မှတ်ပြီး ဖြစ်သောမှတ်တမ်းတွင် အကျုံးဝင်ခြင်းမရှိသည့် ကုန်ပစ္စည်းအမျိုးအစား ဖြစ်လျှင် အကောက်ခွန်ဦးစီးဌာန(ရုံးချုပ်)သို့တင်ပြရမည်။

၈။ အကောက်ခွန်ဦးစီးဌာန(ရုံးချုပ်)သည် အပိုဒ်(၃)အရ လျှောက်ထားချက်ကို လက်ခံရရှိ လျှင်စိစစ်၍ အကောက်ခွန်တန်ဖိုးကြိုတင်သတ်မှတ်ချက်အား လျှောက်ထားသူထံ ဖြစ်စေ သို့မဟုတ် သက်ဆိုင်ရာ နယ်မြေရုံးမှတစ်ဆင့် ဖြစ်စေ ပြန်ကြားရမည်။

၉။ အကောက်ခွန်တန်ဖိုးကြိုတင်သတ်မှတ်ပေးရန် လျှောက်ထားသည့် ကုန်ပစ္စည်းနှင့် စပ်လျဉ်း၍ မှန်ကန်စွာ တန်ဖိုးဖြတ်နိုင်မည့် အချက်အလက်နှင့် အထောက်အထားများ ကြည့်စုံ ဖြစ်စေရန်အတွက် အကောက်ခွန်တန်ဖိုး ကြိုတင်သတ်မှတ်ချက်ထုတ်ပေးရမည်။ ယင်းသို့သာမက

ချက်ထုတ်ပေးရာတွင် အထောက်အထားပြည့်စုံစွာရရှိသည့်နေ့မှ ၁၄ ရက်ထက် မကျော်လွန်
စေရ။

၁၀။ ပင်လယ်ကြောင်း အကောက်ခွန်အက်ဥပဒေပုဒ်မ ၁၈ အရ ဖြစ်စေ၊ ၁၉ အရဖြစ်စေ
တားမြစ်ထားသော သို့မဟုတ် ကန့်သတ်ထားသော ကုန်ပစ္စည်းများနှင့်တည်ဆဲဥပဒေ
တစ်ရပ်ရပ်အရ ကန့်သတ်ထားသော အခြားကုန်ပစ္စည်းများကို ကြိုတင်တန်ဖိုး သတ်မှတ်
ပေးရန် လျှောက်ထား ပါလက်ခံဆောင်ရွက်ခြင်းမပြုရ။

အခန်း(၃)

လျှောက်ထားချက်ကိုပြန်လည်ရုပ်သိမ်းခြင်း

၁၁။ လျှောက်ထားသူသည် အကောက်ခွန်တန်ဖိုးကြိုတင်သတ်မှတ်ပေးရန် လျှောက်ထား
ချက်ကို ပြန်လည်ရုပ်သိမ်းလိုပါက လျှောက်ထားသည့်နေ့မှစ၍ အလုပ်လုပ်ရက် ၅ ရက်
အတွင်း ပြန်လည်ရုပ်သိမ်းနိုင်သည်။ ယင်းသို့ရုပ်သိမ်းသည့်အခါ မည်သည့်အတွက်ရုပ်သိမ်း
လိုခြင်းဖြစ်ကြောင်း အကြောင်းပြချက်ဖော်ပြရမည်။

အခန်း(၄)

ပြန်လည်သုံးသပ်ခြင်း နှင့် ပြန်လည်သတ်မှတ်ခြင်း

၁၂။ ကြိုတင်သတ်မှတ်ထားသည့်အကောက်ခွန်တန်ဖိုးသည်အမှန်တကယ်ဝယ်ယူခဲ့ရသော
ကုန်ပစ္စည်းတန်ဖိုးနှင့် ကွဲလွဲနေ၍ ပြန်လည်သုံးသပ်ပေးစေလိုပါက အကောက်ခွန်တန်ဖိုး
ကြိုတင်သတ်မှတ်ချက်လက်ခံရရှိသည့်နေ့မှ ၁၄ ရက်အတွင်း ခိုင်လုံသော အထောက်
အထားများဖြင့် အကောက်ခွန်ဦးစီးဌာန (ရုံးချုပ်) သို့ လျှောက်ထားနိုင်သည်။

၁၃။ ညွှန်ကြားရေးမှူးချုပ်သည်အကောက်ခွန်တန်ဖိုး ကြိုတင်သတ်မှတ်ချက်ကို ပြန်လည်
သုံးသပ်ပေးရန် လျှောက်ထားချက်အပေါ်စိစစ်သုံးသပ်၍ အကောက်ခွန်တန်ဖိုး ကြိုတင်
သတ်မှတ်ချက်ကို ပြင်ဆင်ခြင်း သို့မဟုတ် အတည်ပြုခြင်းပြုနိုင်သည်။ ညွှန်ကြားရေးမှူး
ချုပ်၏ ဆုံးဖြတ်ချက်သည် အတည်ဖြစ်ရမည်။

၁၄။ ညွှန်ကြားရေးမှူးချုပ်သည် ကြိုတင်သတ်မှတ်သည့် အကောက်ခွန်တန်ဖိုးနှင့်
စပ်လျဉ်း၍ အကောက်ခွန်အရာရှိက မှားယွင်း၍ ဖြစ်စေ လျှောက်ထားသူက တင်ပြသော
ပြည့်စုံ၊ မှန်ကန်မှု မရှိသည့် သတင်းအချက်အလက်များကို အခြေခံ၍ဖြစ်စေ သတ်မှတ်ထား
ခြင်းဖြစ်ကြောင်း စိစစ်တွေ့ရှိရပါက အဆိုပါတန်ဖိုးကိုပယ်ဖျက်၍ ပြန်လည်သတ်မှတ်ရမည်။

အခန်း(၅)

အထွေထွေ

၁၅။ အကောက်ခွန်တန်ဖိုးကြိုတင်သတ်မှတ်ချက်ကို ယင်းသတ်မှတ်ချက်ထုတ်ပြန်သည့်နေ့မှ ၆ လ အတွင်း ကိုးကားအသုံးပြုနိုင်သည်။

၁၆။ အကောက်ခွန်တန်ဖိုး ကြိုတင်သတ်မှတ်ချက်မူရင်း (Application form for Advance Ruling on Customs Valuation) ကို သွင်းကုန်ကြေညာလွှာ တင်သွင်းချိန်တွင် ပူးတွဲတင်ပြရမည်။

၁၇။ အကောက်ခွန်တန်ဖိုး ကြိုတင်သတ်မှတ်ခြင်းဆိုင်ရာ သတင်းအချက်အလက်များကို လျှို့ဝှက် အဆင့် သတ်မှတ်ဆောင်ရွက်ရမည်။

၁၈။ အကောက်ခွန်တန်ဖိုး ကြိုတင်သတ်မှတ်ခြင်းကို စီမံကိန်းနှင့်ဘဏ္ဍာရေးဝန်ကြီးဌာနက အခါ အားလျော်စွာ ထုတ်ပြန်သည့် လုပ်ထုံးလုပ်နည်း၊ စည်းမျဉ်းစည်းကမ်းများနှင့်အညီ သတ်မှတ်ရမည်။

၁၉။ ဤအမိန့်ကြော်ငြာစာသည် ထုတ်ပြန်သည့်နေ့မှ စတင်၍ အကျိုးသက်ရောက်စေရမည်။

ကျော်ဝင်း
ပြည်ထောင်စုဝန်ကြီး

စာအမှတ်၊ စာ/ဘဏ္ဍာ-၁/၃/၁ (၇၆၂၆ / ၂၀၁၆)
ရက်စွဲ၊ ၂၀၁၆ ခုနှစ်၊ အောက်တိုဘာလ ၁၄ ရက်

ဖြန့်ဝေခြင်း

- နိုင်ငံတော်သမ္မတရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုလွှတ်တော်ရုံး
- ပြည်သူ့လွှတ်တော်ရုံး
- မဂ္ဂိုဏ်းသားလွှတ်တော်ရုံး
- ပြည်ထောင်စုတရားလွှတ်တော်ချုပ်ရုံး
- နိုင်ငံတော်စွဲစည်းပုံအခြေခံဥပဒေဆိုင်ရာရုံး

ပြည်ထောင်စုရွေးကောက်ပွဲကော်မရှင်ရုံး

ပြည်ထောင်စုဝန်ကြီးဌာနအားလုံး

ပြည်ထောင်စုရှေ့နေချုပ်ရုံး

ပြည်ထောင်စုစာရင်းစစ်ချုပ်ရုံး

ပြည်ထောင်စုရာထူးဝန်အဖွဲ့

မြန်မာနိုင်ငံတော်ဗဟိုဘဏ်

နေပြည်တော်ကောင်စီ

မြန်မာနိုင်ငံရင်းနှီးမြှုပ်နှံမှုကော်မရှင်

ရန်ကုန်မြို့တော်စည်ပင်သာယာရေးကော်မတီ

မန္တလေးမြို့တော်စည်ပင်သာယာရေးကော်မတီ

အကောက်ခွန်ဦးစီးဌာန


စီမံကိန်းနှင့်ဘဏ္ဍာရေးဝန်ကြီးဌာနရှိ ဦးစီးဌာနနှင့်အဖွဲ့အစည်းများအားလုံး

ပုံနှိပ်ရေးနှင့်စာအုပ်ထုတ်ဝေရေးလုပ်ငန်းသို့ မြန်မာနိုင်ငံပြန်တမ်းတွင် ထည့်သွင်းကြေငြာပေးပါရန်

မေတ္တာရပ်ခံချက်ဖြင့် ပေးပို့ပါသည်။

ဤဝန်ကြီးရုံး၊ ဌာနခွဲများအားလုံး

အမိန့်အရ



ပြည်ထောင်စုဝန်ကြီး (ကိုယ်စား)
(မောင်မောင်ဝင်း၊ ဒုတိယဝန်ကြီး)

၂၅ နှစ်

The Republic of the Union of Myanmar
 Ministry of Finance
 Customs Department

Form CR
 ၆၁



Application for Customs Ruling on Valuation

ကုန်ပစ္စည်းတန်ဖိုးကြိုတင်သတ်မှတ်ခြင်းလျှောက်လွှာပုံစံ

Please fill up in English(or)Myanmar Language

အင်္ဂလိပ် (သို့) မြန်မာဘာသာ တစ်မျိုးဖြင့်သာဖြည့်သွင်းရန်

To Director of Export, Import Control Division ညွှန်ကြားရေးမှူး၊ ထုတ်ကုန်သွင်းကုန်ကြမ်းကြပ်ရေးဌာနခွဲ Customs Department, Yangon. <input type="checkbox"/> အကောက်ခွန်ဦးစီးဌာန၊ ရန်ကုန် <input type="checkbox"/> Township Customs Station / OSS မြို့နယ်အကောက်ခွန်ဦးစီးဌာန / OSS..... <input type="checkbox"/> (Please mark in the box) ကေးဇုဖြည့်လေးထောင့်ကွက်တွင် (✓) အမှတ်ခြစ်ပါ။	(official use only) မိုးသုံးအတွက်သာ	
	Registration No. မှတ်ပုံတင်အမှတ်	Date..... ရက်စွဲ
	Reply Reference. တုံ့ပြန်ဖြေကြားလွှာအမှတ်	Date..... ရက်စွဲ
	Replied by (Sig)..... မြန်ကြားသူ၏လက်မှတ်	

I. Particulars of Applicant
 လျှောက်ထားသူ၏ အချက်အလက်များ

(1) Name of Applicant: လျှောက်ထားသူအမည်	(2) National Identification Card No/Passport No: နိုင်ငံသားစိစစ်ရေးကတ်ပြားအမှတ် / ဝတ်စုံပို့ခံပါတ်
(3) Position : ရာထူး	
(4) Company / Organization : ကုမ္ပဏီအဖွဲ့အစည်း	
(a) Name :	
(b) Company Registration No. :	
(c) Address :	
(d) Phone No. :	
(e) Fax No. :	
(f) Email Address :	

II. Supporting Documents
 အထောက်အထားစာရွက်စာတမ်းများ

Item: ကုန်ပစ္စည်းအမျိုးအမည်	Page Reference: ရည်ညွှန်းချက်
(1) Invoice ကုန်အမှတ်စာ	
(2) Packing List ထုပ်ပိုးမှုစာရင်း	
(3) Sale Contract အရောင်းအဝယ်စာချုပ်	
(4) Marine Insurance Certificate (if any) ရေကြောင်းအာမခံ (ရှိလျှင်)	
(5) Certificate of Origin (if any) ပင်ရင်းနိုင်ငံသက်သေခံလက်မှတ် (ရှိလျှင်)	
(6) Freight Bill (if available) ကုန်တင်စာ (ရှိလျှင်)	
(7) Has a previous request/enquiry been made on the same or a similar arrangement? အဆိုပါလျှောက်ထားသူသည် အချက်အလက်များနှင့်တူညီသည့် (သို့မဟုတ်) အလားတူမျိုးစုံများ ရှိ/မရှိ	
Please tick (✓) : <input type="checkbox"/> NO <input type="checkbox"/> YES	
If yes, indicate the relevant reference အကယ်၍ ရှိပါက အသက်သို့ အညီညွတ်စွာ ညွှန်ဆိုရန် အချက်အလက်များကို ဖော်ပြပါ။	
Date :	Reference no. :

III. Particulars of Goods

ကုန်ပစ္စည်းနှင့် ရာအချက်အလက်များ

- 1. Name အမည်
- 2. Brand ကုန်အမှတ်တံဆိပ်
- 3. Model No. မော်ဒယ်နံပါတ်
- 4. Manufacturer ထုတ်လုပ်သူ
- 5. Country of Origin ပင်ရင်းနိုင်ငံ
- 6. Supplier ကုန်ပို့သူ
- 7. Composition ကုန်ပစ္စည်းတွင်ပါဝင်သည့်အချက်များ
- 8. Specification/power/capacity ကုန်ပစ္စည်းတွင်ပါဝင်သည့်သတ်မှတ်ချက်များ၊ ပါဝါ၊ စွမ်းရည်
- 9. Usage/Function အသုံးပြု/လုပ်ဆောင်ချက်
- 10. Manner of packing ထုပ်ပိုးမှုပုံစံ
- 11. Submitted with နှင့်အတူတင်ပြပါသည် -
 - sample နမူနာ
 - catalogue ကတ်တလောက်
 - brochures လက်ကမ်းစာစောင်
- (Please mark) (အမှတ်သင်္ကေတပြုပါ)
- 12. How goods are processed မည်ကဲ့သို့ထုတ်လုပ်ခဲ့သည်
- 13. Proposed Value အဆိုပြုတန်ဖိုး
- 14. Any relationship between the parties ရောင်းသူဝယ်သူကြား ဆက်စပ်မှု


I hereby confirm that the above particulars are true and correct.
 အထက်ပါအချက်အလက်များမှန်ကန်ကြောင်းခံဝန်တတ်ပြုပါသည်။

Signature လက်မှတ်
 Date ရက်စွဲ

Reference No : (Official use only) Date :
 ရည်ညွှန်းချက်အမှတ် ချုပ်ဆိုအတွက်သာ ရက်စွဲ

We are pleased to reply to you that the Customs Value of the goods you enquire is
 according to the Sea Customs Act Section 30 and Customs Valuation Manual. Thanks for your close cooperation.

မေးမြန်းလာသော ကုန်ပစ္စည်း၏ အကောက်ခွန်တန်ဖိုးသည် ပင်လယ်ကြောင်းအကောက်ခွန်အက်ဥပဒေပုဒ်မ ၃၀ နှင့် အကောက်ခွန်တန်ဖိုးသတ်မှတ်မှုလက်စွဲ အရ
 ပြစ်ပါကြောင်း အကြောင်းပြန်ကြားအပ်ပါသည်။ သင့်ရဲ့ပူးပေါင်းဆောင်ရွက်မှုအတွက်
 ကျေးဇူးတင်ပါသည်။



(Metal Seal)

Signature
 လက်မှတ်
 Rank Name
 အရာရှိအမည်
 Date
 ရက်စွဲ

Reference No :
 ရည်ညွှန်းချက်အမှတ်